

**15 -ാം കേരള നിയമസഭ**

**8 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4060**

**03-03-2023 - ൽ മറുപടിയ്ക്ക്**

**അങ്കണവാടികളിലെ സേവന നിലവാരം**

ചോദ്യം	ഉത്തരം
<p align="center"><b>ശ്രീ. ടി. വി. ഇബ്രാഹിം , ശ്രീ. കറുക്കോളി മൊയ്തീൻ, ശ്രീ. നജീബ് കാന്തപുരം, ശ്രീ എ കെ എം അഷ്റഫ്</b></p>	<p align="center"><b>ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)</b></p>
<p>(എ) അങ്കണവാടികളിലെ സേവന നിലവാരം പരിശോധിക്കുന്നതിന് എന്തെങ്കിലും സംവിധാനം നിലവിലുണ്ടോയെന്ന് അറിയിക്കുമോ;</p>	<p>(എ) (എ) ICDS സുപ്പർവൈസർമാർ, ശിശുവികസനപദ്ധതി ഓഫീസർമാർ, പ്രോഗ്രാം ഓഫീസർമാർ, ജില്ലാ വനിതാശിശുവികസന ഓഫീസർമാർ എന്നിവർ അങ്കണവാടികൾ സന്ദർശിച്ച് മോണിറ്ററിംഗ് നടത്തി അങ്കണവാടികളുടെ സേവന നിലവാരം പരിശോധിക്കുന്നുണ്ട്.</p> <p>കൂടാതെ അങ്കണവാടി പ്രവർത്തകരുടെ പ്രതിമാസ പഞ്ചായത്ത്/സെക്ടർ തല മീറ്റിംഗ്, പ്രോജക്ട് തല മീറ്റിംഗ് എന്നിവ സംഘടിപ്പിക്കുകയും, ശിശുവികസന പദ്ധതി ഓഫീസർ അവലോകനം നടത്തുകയും ചെയ്യുന്നു. എല്ലാ മാസവും ജില്ലാതലത്തിൽ പ്രോഗ്രാം ഓഫീസർമാർ നടത്തുന്ന ശിശു വികസന പദ്ധതി ഓഫീസർമാരുടെ മീറ്റിംഗിലും അങ്കണവാടി സേവനങ്ങൾ അവലോകനം ചെയ്യുന്നുണ്ട്.</p> <p>അങ്കണവാടികളിൽ 6 മാസം മുതൽ 3 വയസ് വരെ പ്രായമുള്ള കുട്ടികൾക്ക് കുടുംബശ്രീ വഴി നൽകുന്ന അമൃതം ന്യൂട്ട്രിഷൻ, സംസ്ഥാന സർക്കാരിന്റെ ലാബുകൾ വഴി പരിശോധിക്കുന്നുണ്ട്. കൂടാതെ FSSAI റൂൾസ് പ്രകാരം അങ്കണവാടി വർക്കർ, ഹെൽപ്പർമാർക്ക് ഹെൽത്ത് കാർഡ് എടുക്കുന്നതിന് നടപടി സ്വീകരിച്ചിട്ടുണ്ട്. WBNP (Wheat Based Nutrition Programme) പദ്ധതി പ്രകാരം സംസ്ഥാനത്തിന് FCI വഴി അനുവദിക്കുന്ന അരി Fair Average Quality (FAQ) നിലവാരം പുലർത്തുന്നു എന്ന് ഉറപ്പാക്കുന്നുണ്ട്.</p> <p>വാർഡ് മെമ്പർ അധ്യക്ഷനായ അങ്കണവാടി തല മോണിറ്ററിംഗ് ആൻഡ് സപ്പോർട്ടിംഗ് കമ്മിറ്റി</p>

		<p>(ALMSC) മുഖാന്തിരവും അങ്കണവാടികൾ വഴി നൽകുന്ന സേവനങ്ങൾ വിലയിരുത്തി വരുന്നു.</p> <p>അങ്കണവാടികളിലൂടെ നൽകുന്ന സേവനങ്ങളുടെ ഗുണനിലവാരം, പ്രവർത്തനം എന്നിവ മെച്ചപ്പെടുത്തുന്നതിനായി അങ്കണവാടികളെ ഗ്രേഡിംഗ് ചെയ്യുന്നതിനുള്ള മാനദണ്ഡങ്ങൾ പുതുക്കി സർക്കാർ നിശ്ചയിച്ചിട്ടുണ്ട്. ആയതിന്റെ അടിസ്ഥാനത്തിൽ അങ്കണവാടികളെ ഗ്രേഡിംഗ് നടത്തി A, B, C, D എന്നീ നാല് ഗ്രേഡുകളായി തിരിച്ചിട്ടുണ്ട്. പഞ്ചായത്ത് പ്രസിഡന്റിന്റെ നേതൃത്വത്തിലുള്ള കമ്മിറ്റി പരിശോധിച്ചാണ് ഗ്രേഡിംഗിന് അംഗീകാരം നൽകുന്നത് .</p> <p>അങ്കണവാടിയുടെ അടിസ്ഥാന സൗകര്യം, പ്രവർത്തകരുടെ കഴിവ്/ മനോഭാവം/ സേവന തൽപരത, ഗുണഭോക്താക്കളുടെ എണ്ണം, പ്രീ സ്കൂൾ വിദ്യാഭ്യാസം, അനുപൂരക പോഷകാഹാര പദ്ധതി, ശുചിത്വം, ആരോഗ്യ പോഷണ വിദ്യാഭ്യാസം ഗ്രോത്ത് മോണിറ്ററിംഗ്, രജിസ്റ്ററുകൾ/റിപ്പോർട്ടുകൾ, ഭവന സന്ദർശനം, വിവിധ വകുപ്പുകളുടെ ഏകോപനം, പൊതുജന പങ്കാളിത്തം, ഫുഡ് സേഫ്റ്റി നിയമ പ്രകാരമുള്ള ലൈസൻസും പ്രവർത്തനങ്ങൾക്കുള്ള മെഡിക്കൽ ഫിറ്റ്നസ് സർട്ടിഫിക്കറ്റും, ICDS/CAs Updation data entry all activities, NNM, CBE പ്രോഗ്രാമുകളിലെ പൊതുജന പങ്കാളിത്തം, തുടങ്ങിയ മാനദണ്ഡങ്ങളെ അടിസ്ഥാനമാക്കിയാണ് അങ്കണവാടികളെ ഗ്രേഡിംഗ് നടത്തിവരുന്നത്. ബി, സി, ഡി ഗ്രേഡിൽ ഉൾപ്പെട്ടിട്ടുള്ള അങ്കണവാടികൾ മെച്ചപ്പെടുത്തുന്നതിനുള്ള നടപടികൾ സ്വീകരിച്ചു വരുന്നു.</p>
(ബി)	<p>അങ്കണവാടികളിൽ ശൗചാലയ സൗകര്യം, കളിസ്ഥലം, സുരക്ഷ എന്നിവ ഉറപ്പാക്കുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ;</p>	<p>(ബി) (ബി) അങ്കണവാടികളിൽ മെച്ചപ്പെട്ട ഭൗതിക സാഹചര്യവും സുരക്ഷയും ഉറപ്പാക്കുന്നതിനായി സ്വന്തമായി സ്ഥലം ലഭ്യമായിട്ടുള്ള അങ്കണവാടികൾക്ക് വകുപ്പിന്റെ പദ്ധതികളായ സ്റ്റാർട്ട് അങ്കണവാടി, MGNREGS കെട്ടിടനിർമ്മാണപദ്ധതികളിൽപ്പെടുത്തി കെട്ടിടം നിർമ്മിക്കുന്നതിനും ഫണ്ടിന്റെ ലഭ്യത അനുസരിച്ച് എല്ലാ വർഷവും അങ്കണവാടികൾ അറ്റകുറ്റപ്പണി നടത്തി നവീകരിക്കുന്നതിനും നടപടികൾ സ്വീകരിച്ചു വരുന്നു. സ്റ്റാർട്ട് അങ്കണവാടി പദ്ധതി പ്രകാരം 207 അങ്കണവാടികൾക്കും MGNREGS പദ്ധതി പ്രകാരം 720 അങ്കണവാടികൾക്കും കെട്ടിടം നിർമ്മിക്കുന്നതിനുള്ള നടപടി സ്വീകരിച്ചിട്ടുണ്ട്. അങ്കണവാടികളെ ശിശുസൗഹൃദകേന്ദ്രങ്ങളാക്കുന്ന ചായം പദ്ധതി പ്രകാരം 256 അങ്കണവാടികൾ</p>

		<p>നവീകരിച്ചിട്ടുണ്ട്. 60 അങ്കണവാടികൾ കൂടി നവീകരിക്കുന്നതിനുള്ള നടപടികൾ സ്വീകരിച്ചു വരുന്നു. നടപ്പ് സാമ്പത്തിക വർഷം ഒരു ലക്ഷം രൂപ നിരക്കിൽ 100 അങ്കണവാടികൾ നവീകരിക്കുന്നതിനും ഒരു ലക്ഷം രൂപ മുതൽ 10 ലക്ഷം രൂപ നിരക്കിൽ 25 അങ്കണവാടികളും നവീകരിക്കുന്നതിനാവശ്യമായ നടപടി സ്വീകരിച്ചിട്ടുണ്ട്. വയനാട് ജില്ലയിലെ 250 അങ്കണവാടികൾ സക്ഷം പദ്ധതി പ്രകാരം നവീകരിക്കുന്നതിനാവശ്യമായ നടപടി സ്വീകരിച്ചു വരുന്നു.</p> <p>പഞ്ചായത്ത്, ബ്ലോക്ക്, MP, MLA ഫണ്ടുകളും അങ്കണവാടി കെട്ടിട നിർമ്മാണത്തിനായി ഉപയോഗിച്ചു വരുന്നു. കൂടാതെ തദ്ദേശ സ്വയം ഭരണ സ്ഥാപനങ്ങളും അങ്കണവാടികൾക്ക് വാർഷിക പദ്ധതിയിൽ ഉൾപ്പെടുത്തി അറ്റകുറ്റ പണികൾ നടത്തി വരുന്നു.</p> <p>തദ്ദേശ സ്വയം ഭരണവകുപ്പുമായി ചേർന്ന് ശീശു സൗഹൃദ ടോയ്ലറ്റുകൾ നിർമ്മിക്കുന്നതിനായി ഫണ്ട് അനുവദിച്ചിട്ടുണ്ട്. ഇതിന് ഒരു അങ്കണവാടി സെന്ററിന് 12,000/- രൂപാ വിതം അങ്കണവാടികൾക്ക് 60:40 നിരക്കിൽ കേന്ദ്ര സംസ്ഥാന സർക്കാരുകൾ ഫണ്ട് അനുവദിച്ചിട്ടുണ്ട്. കൂടാതെ സ്വന്തമായി കെട്ടിടമുള്ള 200 അങ്കണവാടികൾക്ക് 50,000/- രൂപ ക്രമത്തിൽ ബഹു.മുഖ്യമന്ത്രിയുടെ 100 ദിനകർമ്മ പരിപാടിയിൽ ഉൾപ്പെടുത്തി ബേബി ഫ്രണ്ട്ലി ടോയ്ലറ്റ് നിർമ്മാണം നടത്തുന്നതിനായി ഫണ്ട് അനുവദിച്ചു നിർമ്മാണപ്രവർത്തനങ്ങളും നടന്നു വരുന്നു.</p> <p>എല്ലാ വർഷങ്ങളിലും അങ്കണവാടി കെട്ടിടങ്ങളുടെ സുരക്ഷ ഉറപ്പാക്കുന്നതിന് വേണ്ടി തദ്ദേശസ്വയംഭരണ സ്ഥാപനത്തിലെ അസി:എൻജിനീയർ നൽകുന്ന ഫിറ്റ്നസ്സ് സർട്ടിഫിക്കറ്റ് നിർബന്ധമായും വാങ്ങാറുണ്ട്. അങ്കണവാടികൾ എല്ലാം തന്നെ സുരക്ഷിതമായ സ്ഥലങ്ങളിൽ ആയിരിക്കണം പ്രവർത്തിക്കേണ്ടത് എന്ന നിർദ്ദേശം കീഴ്കാര്യലയങ്ങൾക്ക് നൽകിയിട്ടുണ്ട്.</p>
(സി)	<p>അങ്കണവാടികളിലെ സേവന നിലവാരം മെച്ചപ്പെടുത്തുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?</p>	<p>(സി) (സി) അങ്കണവാടികളുടെ നിലവാരം മെച്ചപ്പെടുത്തുന്നതിനും, അങ്കണവാടികളോടനുബന്ധിച്ചു പ്രവർത്തിക്കുന്ന കൗമാര ക്ലബ്ബിലെ അംഗങ്ങൾക്ക് പ്രയോജനപ്പെടുന്നതിനുമായി സംസ്ഥാനത്തെ മുഴുവൻ അങ്കണവാടികൾക്കും കഴിഞ്ഞ സാമ്പത്തികവർഷം 1000 രൂപയുടെ സ്റ്റോർട്സ്</p>

കിറ്റ് അനുവദിച്ചിട്ടുണ്ട്, കൂടാതെ നടപ്പുവർഷം സെക്ടർ/പഞ്ചായത്ത് തലത്തിൽ തെരഞ്ഞെടുത്ത അങ്കണവാടികൾക്ക് വൈഫൈ കണക്ഷൻ നൽകി വരുന്ന നടപടികൾ പുരോഗമിക്കുന്നുണ്ട്.

അങ്കണവാടി ഗുണഭോക്താക്കളുടെ ആധാർ എൻറോൾമെന്റ് പുരോഗതിക്കായി വകുപ്പിന് കീഴിലുള്ള 258 ICDS പ്രോജക്റ്റുകളിൽ ലാപ് ടോപ്പ്/ഡസ്ക് ടോപ്പ് /ടാബ് ലെറ്റ് എന്നിവ അടിസ്ഥാനമാക്കിയുള്ള 3 തരം ആധാർ എൻറോൾമെന്റ് കിറ്റുകൾ വാങ്ങി സ്ഥാപിക്കുന്നതിനുള്ള നടപടി പുരോഗമിച്ചു വരുന്നുണ്ട്.

3-6 വയസ് വരെയുള്ള കുട്ടികൾക്ക് തികച്ചും ശാസ്ത്രീയമായ കാഴ്ചപ്പാടോട് കൂടി ശിശു കേന്ദ്രീകൃതവും ശിശു സൗഹൃദപരവുമായ രീതിയിൽ അനുപചാരിക പ്രീ സ്കൂൾ വിദ്യാഭ്യാസം രൂപ കല്പന ചെയ്തിട്ടുണ്ട്. കുട്ടികൾക്ക് വിവിധങ്ങളായ അനുഭവങ്ങളുടെ അടിസ്ഥാനത്തിൽ സമഗ്ര വികാസം ഉറപ്പ് വരുത്തുന്നതിന് അനുയോജ്യമായ ഭൗതിക സാഹചര്യവും ശാസ്ത്രീയ പഠന രീതികളും അവലംബിച്ച അങ്കണവാടികളേയും പ്രവർത്തകരേയും പ്രാപ്തരാക്കുന്നവിധത്തിൽ നടപടികൾ സ്വീകരിച്ചിട്ടുണ്ട്. കേരളത്തിലെ അങ്കണവാടികളിൽ പ്രീ സ്കൂൾ വിദ്യാഭ്യാസത്തിനായി നിലവിൽ ഉപയോഗിച്ച് വരുന്ന വർക്ക് ബുക്കുകൾ 3-6 വയസ് വരെയുള്ള കുട്ടികൾക്കെല്ലാം ഒരുപോലെ ഉപയോഗിക്കുന്ന തരത്തിൽ ആണ്. കുട്ടികളിലെ വ്യക്തിത്വ വികാസം, സാമൂഹിക സാംസ്കാരിക ചുറ്റുപാടുകളിലെ വ്യത്യാസങ്ങൾ, കാലോചിതമായി സമൂഹത്തിൽ സംഭവിച്ച് കൊണ്ടിരിക്കുന്ന മാറ്റങ്ങൾ, ഇൻഫർമേഷൻ, കമ്മ്യൂണിക്കേഷൻ ടെക്നോളജിയിലെ ചടുലമായ പുരോഗതി എന്നിവ പരിഗണിച്ചുകൊണ്ട് അഞ്ച് വികാസ മേഖലകളിൽ 30 തീമുകളിലായി 123 വികാസ ശേഷികൾ കുട്ടികൾ നേടുന്നതിനായി "അങ്കണപ്പമഴ" വർക്ക് ബുക്ക് പ്രീ സ്കൂൾ കുട്ടികളുടെ പ്രായത്തിന് അനുസൃതമായി (3-4, 4-5, 5-6) ഉപയോഗിക്കത്തക്ക വിധത്തിൽ മാറ്റങ്ങൾ വരുത്തി പ്രിന്റ് ചെയ്ത് വിതരണം ചെയ്യുന്നതിനുള്ള നടപടികൾ സ്വീകരിച്ചു വരുന്നു.

അങ്കണവാടി പ്രവർത്തകർക്ക് ജില്ലാ തലത്തിൽ ട്രെയിനിങ്ങുകൾ സംഘടിപ്പിച്ച് അവരുടെ സേവന നിലവാരം മെച്ചപ്പെടുത്തുന്നതിനു ശ്രദ്ധ ചെലുത്തുന്നുണ്ട്. കുട്ടികളുടെ പോഷക നിലവാരം മെച്ചപ്പെടുത്തുന്നതിന് അങ്കണവാടികളിലൂടെ

ആഴ്ചയിൽ 2 ദിവസം പാലും മുട്ടയും വിതരണം ചെയ്യുന്ന പദ്ധതി തുടരുന്നതാണ് .

കുട്ടികളിലെ ഭിന്നശേഷിതാ തുടക്കത്തിലേ തിരിച്ചറിയുവാനുള്ള പരിശീലനം ഉദ്യോഗസ്ഥർക്ക് നൽകുന്നതിന്റെ ഭാഗമായി ശിശുവികസന പദ്ധതി ഓഫീസർമാർ, ഐ സി ഡി എസ് സൂപ്പർവൈസർമാർ എന്നിവർക്ക് തിരുവനന്തപുരം ചൈൽഡ് വെൽഫെയർ സെന്ററിൽ വച്ച് EDD ട്രെയിനിംഗ് നൽകി വരുന്നു. പ്രസ്തുത ട്രെയിനിംഗ് പ്രോഗ്രാം പൂർത്തീകരിക്കുന്നതിനെ തുടർന്ന് പരിശീലനം ലഭിച്ച ഉദ്യോഗസ്ഥരെ TOT മാരായി അങ്കണവാടി വർക്കർക്കുള്ള പരിശീലനം നൽകുന്നതിനും പരിശീലനം ലഭിച്ച അങ്കണവാടി വർക്കർമാർക്ക് അവരുടെ പ്രദേശത്തെ കുട്ടികളിലെ ഭിന്നശേഷിതാ തുടക്കത്തിലേ തിരിച്ചറിയുവാനും ആവശ്യമായ ഇടപെടലുകൾ നടത്തുവാനും കഴിയുന്നതിന് അങ്കണവാടി പ്രവർത്തകരെ പ്രാപ്തരാക്കുക എന്നതാണ് പദ്ധതിയുടെ ഉദ്ദേശ്യം.

സെക്ഷൻ ഓഫീസർ